

अतो रजः समभवद्देवानर इव ज्वलन् ॥
द्वितीयादपतमेचादशुविह्वलु वामकात् ।
तस्मादजततुल्यमसुक्तकर्मसु योजयेत् ॥
कृत्रिमं भवेत्तद्वि रज्जादिरसयोगतः ।
रूप्यसु रजतं तारं चन्द्रकान्ति सितं शुभम् ॥
गुरु स्निग्धं नृदु श्वेतं दाहच्छेदघनचयम् ।
खर्गाद्यं चन्द्रवत् खच्छं रूप्यं नवगुणं शुभम् ॥
कठिनं कृत्रिमं रूपं रत्नं पीतं दलं लघु ।
दाहच्छेदघनैर्नष्टं रूप्यं दुष्टं प्रकीर्तितम् ॥
रूप्यं शीतं कषायान्नं खादुपाकरं सरम् ।
वयसः स्थापनं स्निग्धं लेखनं वातपित्तजित् ॥
प्रमेहादिकरोगांश्च नाशयत्यचिरात् ध्रुवम् ।
तारं शरीरस्य करोति तारं
विध्वंसनं यच्छति मुक्तनाशम् ।
वीर्यं बलं हन्ति तनोश्च पुष्टिं
महागदान् पोषयति ह्यशुद्धम् ॥”

अथ मारणाय योग्यं रूप्यमाह ।
“गुरु स्निग्धं नृदु श्वेतं दाहच्छेदघनचयम् ।
वर्णाद्यं चन्द्रवत् खच्छं तारे नवगुणं स्तुतम् ॥”
अथायोग्यम् ।
“कठिनं कृत्रिमं रूपं रत्नं पीतं दलं लघु ।
दाहच्छेदघनैर्नष्टं रूप्यं दुष्टं प्रकीर्तितम् ॥”
अथ शोधनविधिः ।
“प्रतलीकृतपत्राणि तारस्याधौ प्रतापयेत् ।
निविष्टे तु तप्ततप्तानि तेषु तत्र च काञ्चिके ॥
गोमूत्रे च कुलत्थानां कषाये च त्रिधा त्रिधा ।
एवं रजतपत्राणां विशुद्धिः संप्रजायते ॥”
अथाशुद्धस्य रूप्यस्य दोषमाह ।
“रूप्यं ह्यशुद्धसु करोति तारं
विध्वंसनं वीर्यबलचयम् ।
देहस्य पुष्टिं हरति तनोति
रोगांस्ततः शोधनमस्य कुर्व्यात् ॥”

अथ रूप्यस्य मारणविधिः ।
“भागैकं तालकं मर्दं याममन्त्रेन केनचित् ।
तेन भागत्रयं तारपत्राणि परिलेपयेत् ॥
हृत्वा नृवापुटे रज्जा पुटे तु त्रिशद्वनोपलेः ।
सतुद्रुत पुनस्तालं दत्त्वा रज्जा पुनः पचेत् ।
एवं चतुर्दशपुटेस्तारं भस्म प्रजायते ॥”
अन्यप्रकारः ।
“कुहीचीरेण संपिष्टं माचिकं तेन लेप-
येत् ।
तालकस्य प्रकारेण तारपत्राणि बुद्धिमान् ।
पुटे चतुर्दशपुटेस्तारं भस्म प्रजायते ॥”
एवं मारितस्य रूप्यस्य गुणाः ।
“रूप्यं शीतं कषायान्नं खादुपाकरं सरम् ।
वयसः स्थापनं स्निग्धं लेखनं वातपित्तजित् ॥
प्रमेहादिकरोगांश्च नाशयत्यचिरात् ध्रुवम् ॥”
इति भावप्रकाशः ॥
अथ रूप्यकरणम् ।
“मध्याह्नं गुह्यताञ्च करेण माचिकं रसम् ।
धमनाच्च भवेन्नौयं सुवर्णकरणं श्रेष्ठम् ॥”
इति गारुड १८८ अध्यायः ॥

रूप्यं, त्रि, (प्रशस्तं रूपं अस्यास्तीति । रूप +
“रूपादाहतप्रशंसयोर्धम् ॥” ५।२।१२० ।
इति यप् ।) सुन्दरम् । इति मेदिनी । ये, ५० ॥
(क्रीः उपमेयम् । यथा, साहित्यदर्पणे १० परि-
च्छेदे समासोक्त्यलङ्कारे ।
“तत्र हि तिमिरांशुकयोर्रूप्यरूपकभावी द्वयो-
रावरकत्वेन स्फुटमिति ॥” पुं, प्रत्ययविशेषः ।
स च तत आगत इत्येतस्मिन्विषये “हेतुमनुस्ये-
भ्योऽन्यतरस्यां रूप्यः ॥” ४।३।२१ । इति
सुत्रेण हेतुभ्यो मनुस्येभ्यश्चात्यतरस्यां भवति ॥
यथा समादागतं समरूप्यम् । देवदत्तरूप्यम् ॥
रूप्याध्यक्षः, पुं, (रूप्यस्य रूप्यं वा अध्यक्षः ।)
नैष्किकः । इत्यमरः ॥ रूप्यं रजतं तदेव निष्कं
पूर्ववत् ण्यिकः रजताध्यक्षो नैष्किकः । टङ्कक-
पतिनैष्किक इत्यर्थे । पुरुषाणादिरूपं गठितं
रजतं रूप्यं तस्याध्यक्षो नैष्किक इति केचित् ।
इति भरतः ॥
रूप्युकः, पुं, एरुहः । इति शब्दमाला ॥ (यथास्य
पर्यायः ।
“शृङ्गएरुह आमखुच्चिरो गन्धर्वहस्तकः ।
पञ्चाङ्गुली वहुमानो दीर्घदण्डोऽप्यदण्डकः ॥
वातारिस्तखण्चापि रूप्युकश्च निगद्यते ।
रक्तोऽपरो रूप्युकः स्यादुप्युको रूप्युक्ता ।
आप्रपुच्छश्च वातारिश्चक्षुरुत्तानपादकः ॥”
इति भावप्रकाशस्य पूर्वखण्डे प्रथमे भागे ॥)
रूप, तु क विस्फुरणे । इति कविकल्पद्रुमः ॥
(अदन्तपुरा-पर-अक-सेट् ।) दीर्घो ।
नृद्वन्मोषः । अरुहवत् । इति दुर्गादासः ॥
रूपकः, पुं, (रूपयतीति । रूप + क्त्वं ।)
वासकः । इति जटाधरः ॥
रूपितं, त्रि, (रूप + क्तः ।) गुह्यितम् । इत्यमरः ॥
इह धूलिगुह्यकेनैव स्मर्यते । गुह्यि क वेष्टे रूप
तु क स्याद्विस्फुरणे क्तः । इति भरतः ॥ (यथा,
रामायणे । २।४२।१५ ।
“यः सुखेनोपधानेनैव श्रेष्ठे चन्दनरूपितः ।
वीज्यमानो महाहर्षिः स्त्रीभिर्मम सुतोत्तमः ॥”)
रे, अ, सम्बोधनविशेषः । यथा,—
“सम्बोधनेऽङ्ग भोः पाट् पाट् हे हे हं होरे
रेऽपि च ।”
इति हेमचन्द्रः । ६।१७३ ॥
(यथा, कथासरित्सागरे । ३२।१५५ ।
“तत्र मन्दमिवालोक्त्य सामिप्रायः समां वृषः ।
प्रपच्छ रे किमोडक्त्वं सज्जातः कथ्यता-
मिति ॥”)
रेक, ऋ ङ शङ्कायाम् । इति कविकल्पद्रुमः ।
(भ्वा-आत्म-सक-सेट् ।) शङ्का संशया-
रोपः । ऋ, अरिरेकत्वं । ङ, रेकते पुरुषत्व-
स्याङी । स्याद्युक्त्वा पुरुषो वेति संशयमारो-
पयतीत्यर्थः । रिरिरे । इति दुर्गादासः ॥
रेकः, पुं, (रेक शङ्कायाम् अथवा रिच् + घञ् ।)
शङ्का । नीचः । विरेचनम् । इति मेदिनी ।
के, ३१ । (यथा,—

“वस्तिर्वातविकारान् पैतान् रेकः कपोद्भवान्
वमनम् ।
चौद्रं जयति वलासं सर्पिः पित्तं समीरणं
तैलम् ॥”
इति वाभटे उत्तरस्थाने ४० अध्याये ॥)
मेकः । इति त्रिकाण्डशेषः ॥
रेकः, [सु] क्री, (रिणक्तोति । रिच् + “रिचधेने
चित् किञ्च ।” उणा० ४।१६८ । इति चसुन् ।
चात् प्रत्ययस्य रुट् । विन्वात् कुलम् ।) खर्गम् ।
इति सिद्धान्तकौमुद्यासुप्तादित्तिः ॥
रेका, स्त्री, (रेक शङ्कायाम् + अच् । स्त्रियां
टाप् ।) सन्देहः । इति हेमचन्द्रः ॥
रेखा, स्त्री, (लिखते इति । लिख विलेखने +
“विद्धिदादिभ्योऽङ्” ३।३।१०४ । इति
भिदादित्वात् अङ् । टाप् । रजयोरेक्यात् लस्य
रत्वम् ।) अल्पकम् । हृद्य । आभोगः ।
उल्लेखः । इति विश्वः ॥ उल्लेखस्त्व दखाकार-
लिपिविशेषः । दांही इति कवी इति च भाषा-
यथा,—
“यावती यावती रेखा यद्यायामष्टवर्गके ।
तावती हिगुणीकृत्य अष्टाभिः परिशीलयेत् ॥
अष्टोपरि भवेद्देखा अष्टाभ्यन्तरविन्दवः ।
यत्र रेखा न विन्दुश्च तत् समं परिकीर्तितम् ॥”
इति ज्योतिस्तत्त्वम् ॥ * ॥
शरीरस्य रेखया शुभाशुभलक्षणं यथा,—
“ललाटे यस्य दृश्यन्ते तिस्रो रेखाः समा, हि ताः ।
सुखी पुत्रसमायुक्तः स घटि जीवते नरः ॥
चत्वारिंशच्च वर्षाणि द्विरेखादर्शनात्तरः ।
विंशत्यब्देमेकरेख आकर्णान्ताः प्रतायुषः ॥
आकर्णान्तरिता रेखास्तिस्रश्च स्युः प्रतायुषः ।
सप्तत्या चर्द्धि रेखा तु षट्प्रायुस्त्रिद्विभिर्भवेत् ॥
यत्तायत्ताभौ रेखाभिर्विंशत्यब्दायुरेव हि ।
चत्वारिंशच्च वर्षाणि हीनरेखसु जीवति ॥
भिन्नाभिश्चैव रेखाभिरपत्यन्तरेण हि ॥
त्रिभूतं पट्टिंश्च वापि ललाटे यस्य दृश्यते ।
धनपुत्रसमायुक्तः स जीवितुं शरदः शतम् ॥
तर्ज्या मध्यमाङ्गुल्या आयुरेखा तु मध्यतः ।
सम्प्राप्ता या भवेद्दृष्ट स जीवितुं शरदः शतम् ॥
कुलरेखा तु प्रथमा अङ्गुष्ठादनुवर्तते ।
मध्यमायाः करे रेखा आयुरेखा अतः परम् ॥
कनिष्ठिकां समाश्रित्य आयुरेखां समादिशेत् ।
अच्छिन्ना वाविभक्ता वा स जीवेच्छरदः शतम् ॥
यस्य पाणितले रेखा आयुस्तस्य प्रकाशयेत् ।
शतं वर्षाणि जीवेच्च भोगी रजः न संशयः ॥
कनिष्ठिकां समाश्रित्य मध्यमायासुपागता ।
घटिं वर्षांशुषं कुर्व्यात् आयुरेखा तु मानवम् ॥”
इति गारुड ६३ अध्यायः ॥ * ॥
अपि च ।
“घनाङ्गुलिश्च सधनस्तिष्ठो रेखाश्च यस्य वै ।
वृषतः करतलगा मणिवन्धे ससुखित्वा ॥
युगमीनाङ्गितकरी भवेत् सचन्द्रो नरः ।
वञ्जाकारश्च धनिनां मस्त्युपह्वनिभो बुधे ॥